



## తెలంగాణ ప్రభుత్వం

### TSWREIS, TTWREIS, MJPTBCWREIS & TREIS

### సాంఘిక సంక్షేమ గురుకుల విద్యాలయాలలో 2023-24 సంవత్సరమునకు 5వ తరగతిలో ప్రవేశమునకు ఉమ్మడి పరీక్ష (V TG CET - 2023) ప్రాస్పెక్టస్

కేజి టు పిజి మిషన్ లో భాగంగా బంగారు తెలంగాణ రూపొందించే క్రమంలో దళిత, గిరిజన, బహుజనులలో ఆర్థికంగా వెనుకబడిన విద్యార్థులకు బంగారు భవిష్యత్తును వేయడానికి ప్రభుత్వం వందలాదిగా గురుకులాలను స్థాపించి సకల సౌకర్యాలను కల్పిస్తూ నాణ్యమైన విద్యను అందిస్తుంది. వివిధ శాఖల ఆధ్వర్యములోని గురుకుల పాఠశాలల విద్యార్థులను ఆణిముత్యాలుగా తీర్చిదిద్దుతూ 21వ శతాబ్దపు సవాళ్ళను సమర్థవంతంగా ఎదుర్కొనేలా తర్ఫీదు ఇస్తున్నాయి.

### సాంఘిక సంక్షేమ మరియు ఇతర సంక్షేమ శాఖలు నిర్వహిస్తున్న

### గురుకులాల ప్రత్యేకతలు

1. సమర్థులు, సుదీర్ఘానుభవజ్ఞులు అయిన ఉపాధ్యాయులచే బోధన
2. 24 గంటల ఉపాధ్యాయుల నిరంతర పర్యవేక్షణ.
3. IIT, NIT, NEET, EAMCET లాంటి అనేక జాతీయ పోటీ పరీక్షలకు శిక్షణ ఇస్తూ ఉత్తమ ర్యాంకులతో ప్రతిష్టాత్మకమైన విద్యాసంస్థల్లో ప్రవేశాలు కల్పించుట.
4. అధిక సంఖ్యలో ప్రభుత్వవైద్య కళాశాలల్లో MBBS, BDSలలో ప్రవేశాలు పొందేలా ఉత్తమ శిక్షణ.
5. సెంట్రల్ యూనివర్సిటీలు, అజీమ్ ప్రేమ్ జి యూనివర్సిటీ, ఢిల్లీ యూనివర్సిటీ, TISS వంటి ప్రతిష్టాత్మకమైన విశ్వవిద్యాలయాలలో ప్రవేశానికి ఉత్తమ శిక్షణ.
6. విద్యార్థుల సమస్యలు ఎప్పటికప్పుడు తెలుసుకొని వాటిని పరిష్కరించడానికి హాస్ మాస్టర్ / హాస్ పేరెంటు వ్యవస్థ.
7. పాఠ్యాంశాలతో పాటు సహ పాఠ్యాంశాలు, క్రీడలు, కోడింగ్, ఫైన్ ఆర్ట్స్ మొ. వాటిపై ప్రత్యేక తర్ఫీదు.
8. శారీరక విద్య (ఫిజికల్ ఎడ్యుకేషన్) యోగాలలో శిక్షణ.
9. అన్ని ప్రభుత్వ పరీక్షల్లో అత్యధిక ఉత్తీర్ణతా శాతం.

### **\*విద్యార్థులకు కల్పించే ఉచిత సౌకర్యాలు:**

1. సన్న బియ్యంతో సహా అన్ని పోషక విలువలు ఉన్న చక్కటి రుచికరమైన ఆహారం అందించుట.
2. పాఠ్యపుస్తకాలు, నోటు పుస్తకాల ఉచిత సరఫరా.
3. విద్యార్థులకు స్టేషనరీ (పెన్సిల్స్, రికార్డు పుస్తకాలు, వగైరా) ఉచిత సరఫరా.
4. 3 జతల స్కూల్ యూనిఫాం, ట్రంక్ బాక్సులు / ట్రాలీ సరఫరా.

5. పీ. టి. డ్రెస్, ట్రాక్ సూట్, స్పోర్ట్స్ షూ, సాక్స్, నైట్ డ్రెస్, ఫ్లేట్, గ్లాస్, కటోర, స్పూన్, బెడ్ షీట్, బ్లాంకెట్, పరుపులు ఉచిత సరఫరా.
6. విద్యార్థినీ, విద్యార్థులకు సబ్బులు కొనుగోలుకు డబ్బులు పంపిణీ మొదలైనవి.
7. నెలకు 4 పర్యాయాలు చికెన్, 2 పర్యాయాలు మటన్ తో భోజనం.

\* పై సౌకర్యాలు, అన్ని యాజమాన్యాలలోని గురుకుల పాఠశాలల్లో అందించేందుకు ప్రభుత్వస్థాయిలో కృషిజరుగుతున్నది





# గురుకులాల్లో 5వ తరగతిలో ప్రవేశానికి సంబంధించిన సమాచారం:

తెలంగాణ రాష్ట్రంలోని వివిధ గురుకుల విద్యాలయాల సంస్థలచే నడుపబడుచున్న (638) గురుకుల పాఠశాలల్లో 5వ తరగతి (ఇంగ్లీష్ మీడియం తెలంగాణ స్టేట్ సిలబస్) లో

**ప్రవేశానికి దరఖాస్తులు కోరబడుచున్నవి ప్రవేశ పరీక్ష తేదీ 23.04.2023 నాడు ఉదయం 11:00 గం||ల నుండి మధ్యాహ్నము 1:00 గం|| ల వరకు. రాష్ట్రవ్యాప్తంగా నిర్ణయించబడిన అన్ని జిల్లా కేంద్రాలలో, పరిసర ప్రాంతాలలో నిర్వహించబడును**

## I) అర్హత:

1) వయస్సు

ఎ) ఓ సి (OC) మరియు బి సి (BC) కులాలకు చెందినవారు 01.09.2012 నుండి 31.08.2014 లోపల పుట్టి ఉండవలెను (అంటే 9 సం లు నిండి ఉండవలెను కానీ 11 సం రాలు నిండరాదు).

బి) యస్ సి (SC) మరియు యస్ టి ల (ST) కు చెందినవారు 01.09.2010 నుండి 31.08.2014 లోపల పుట్టి ఉండవలెను (అంటే 9 సం లు నిండి ఉండవలెను కానీ 13 సం రాలు నిండరాదు)

సి) sc కన్వర్జెడ్ క్రైస్తవ విద్యార్థులు 01.09.2010 నుండి 31.08.2014 మధ్య జన్మించినవారు సాంఘిక సంక్షేమ గురుకుల పాఠశాలలకు అర్హులు

డి) సంవత్సర ఆదాయము రూరల్ వారికి 1,50,000/- అర్బన్ వారికి 2,00,000/- రూపాయలు వార్షిక ఆదాయము లోపు ఉండవలెను.

ఇ) 2022-2023 విద్యా సంవత్సరంలో 4వ తరగతి చదువుతున్న విద్యార్థినీ, విద్యార్థులు మాత్రమే దరఖాస్తు చేసుకోవడానికి అర్హులు. (విద్యార్థినీ / విద్యార్థులు ఈ సంవత్సరం 4వ తరగతి చదువుతున్నట్లుగా ధ్రువీకరణ పత్రాన్ని అనగా బోనపైడ్ / స్టడీ సర్టిఫికేట్ ను అప్లోడ్ ను చేయవలసి ఉంటుంది.)

## II) పాఠశాల లో ప్రవేశము:

1. విద్యార్థుల ఎంపికకు "పాత జిల్లా" ఒక యూనిట్ గా పరిగణింపబడుతుంది.

2. MJPTBCWRS కొడిపల్లి పాఠశాలలో ప్రవేశమునకు గాను మత్స్యకార వృత్తికి చెందిన తెలంగాణలోని అన్ని జిల్లాలవారు అర్హులు. ఈ పాఠశాలలలో ప్రవేశానికి అభ్యర్థి ప్రతిభ, రిజర్వేషన్ ప్రాతిపదికన ప్రవేశాలు కల్పిస్తారు

3. TRS సర్వేల్ (నల్గొండ జిల్లా) రీజనల్ సెంటర్ ఆఫ్ ఎక్స్ లెన్స్ పాఠశాలలో ప్రవేశానికి, తెలంగాణలోని అన్ని జిల్లాలవారు అర్హులు. ఈ పాఠశాలలో ప్రవేశానికి అభ్యర్థి ప్రతిభ, రిజర్వేషన్ ప్రాతిపదికన ప్రవేశాలు కల్పిస్తారు.

## III) ప్రవేశ పరీక్ష:

I) ప్రవేశ పరీక్ష 1. తెలుగు, 2. ఇంగ్లీషు, 3. గణితము, 4. మెంటల్ ఎబిలిటీ (మానసిక సామర్థ్యం), 5. పరిసరాల విజ్ఞానములలో 3, 4వ తరగతి స్థాయిలో 2 గం||ల వ్యవధిలో 100 మార్కులకు ఆభ్యెక్టివ్ టైపులో ఉంటుంది (తెలుగు-20, ఇంగ్లీషు-25, గణితము-25, పరిసరాల విజ్ఞానము-20 మరియు మెంటల్ ఎబిలిటీ-10 మార్కులతో).

J) (OMR) ఓ. యం. ఆర్. షీట్ లో జవాబులు గుర్తించవలెను (Bubbling).

- K) విద్యార్థుల కోసం నమూనా ప్రశ్నపత్రము మరియు నమూనా ఓ. యం. ఆర్. జవాబు పత్రములు పట్టిక (Annexure-II) మరియు (Annexure-III) నందు ఇవ్వబడినవి.
- L) ప్రవేశ పరీక్ష ప్రశ్నపత్రము తెలుగు మరియు ఇంగ్లీషు మీడియంలో ఉంటుంది.

#### IV) పరీక్ష కేంద్రాలు:

సంబంధిత జిల్లా అధికారులచే నిర్ణయించబడిన పరీక్ష కేంద్రాలలో పరీక్ష నిర్వహించబడును.

#### V) పాఠశాలల్లో ప్రవేశానికి ఎంపిక విధానం

- 1) ప్రవేశ పరీక్షలో ప్రతిభ (Merit in Test).
- 2) రిజర్వేషన్ ప్రకారం (ఆయా సంస్థల నియమాల ప్రకారం).
- 3) స్థానికత
- 4) ప్రత్యేక కేటగిరి (మైనారిటీలు/అనాథ బాలబాలికలు/సైనికోద్యోగుల పిల్లలు/ఎజెన్సీ ప్రాంతాలకు చెందిన గిరిజన విద్యార్థులు/ఎజెన్సీ ప్రాంతాలలో పనిచేసే ఉద్యోగస్తుల పిల్లలు).
- 5) విద్యార్థుల ఎంపికలో సమానమైన మార్కులు, ఒకరికంటే ఎక్కువమందికి వచ్చినప్పుడు, పుట్టినతేదీ, గణితంలో మార్కులు, పరిసరాల విజ్ఞానంలో పొందిన మార్కులను ఒకటి తర్వాత ఒకటి వరుసగా పరిగణనలోకి తీసుకోని ర్యాంకు నిర్ధారిస్తారు.
- 6) ఫిజికల్ ఫ్యాండ్ క్యాంప్ (దివ్యాంగులు), అనాథ సైనికోద్యోగుల పిల్లలకు సంబంధించిన రిజర్వేషన్ లు ఆయా కులానికి చెందిన రిజర్వేషన్ కోటాలోనే ఉంటుంది.
- 7) ఏదైనా ఒక రిజర్వేషన్ కేటగిరిలో అభ్యర్థులు లేనియెడల అట్టి రిజర్వేషన్ కేటగిరి అభ్యర్థులకు కేటాయింపు అధికారం ప్రధాన కన్వీనర్ గారికి ఉంటుంది.
- 8) ప్రత్యేక కేటగిరిలకు సంబంధించిన (అంగవైకల్య, అనాథ, సైనికోద్యోగుల పిల్లలు) ఖాళీలు మిగిలినచో అట్టి ఖాళీలను మెరిట్ ప్రాతిపదికన ప్రభుత్వ సూచనల ప్రకారం కేటాయిస్తారు.
- 9) అర్హులైన ఎజెన్సీ ప్రాంతాలకు చెందిన గిరిజన విద్యార్థులు / ఎజెన్సీ ప్రాంతాలలో పనిచేసే ఉద్యోగస్తుల పిల్లలు లభించనియెడల అట్టి ఖాళీలు ఎస్సీ విద్యార్థులతో, ప్రభుత్వ ఆదేశాల ప్రకారం నింపబడును.
- 10) ఎంపికైన అభ్యర్థులు ప్రవేశానికి ఏ కారణం చేతనైన అర్హులు కానిచో, అట్టి ప్రవేశాన్ని నిరాకరించుటకు ప్రధాన కన్వీనర్ గారికి అధికారం ఉంది.

#### VI) దరఖాస్తు చేయు విధానం

1. అభ్యర్థులు పై అర్హతలు పరిశీలించుకుని సంతృప్తిచెందిన తరువాత. ఈ క్రింది వెబ్ సైట్లలోని ఏదైనా ఒక వెబ్ సైట్ ద్వారా దరఖాస్తు చేసుకొనవలెను
  - a. [www.tswreis.ac.in](http://www.tswreis.ac.in)
  - b. <http://tgcet.cgg.gov.in>
  - c. <http://tgtwgurukulam.telangana.gov.in>
  - d. <http://mjptbcwreis.telangana.gov.in>
2. అభ్యర్థిపేరు, 2. పుట్టిన తేదీ, 3.మొబైల్ నెంబర్ (ఖచ్చితముగా తల్లిదండ్రులదే ఇవ్వాలి నెట్ సెంటర్ ది ఇవ్వకూడదు), 4.సంబంధిత జిల్లా పేరు. నమోదు చేసి రూ.100/- (వంద రూపాయలు) నెట్ బ్యాంకింగ్/ క్రెడిట్ కార్డ్ /డెబిట్ కార్డ్ ద్వారా చెల్లించిన తరువాత ఒక రిఫరెన్స్ ఐడి నెంబరు



ఇవ్వబడుతుంది. వెంటనే దరఖాస్తు ఫారం కనపడుతుంది. ఆ ఫారంలో అన్ని వివరాలు నింపాలి. **పరీక్ష తేదీకి 10 రోజుల ముందు నుంచి హాల్ టికెట్ డౌన్ లోడ్ చేసుకొనవచ్చును.** ఒక విద్యార్థి కోసం నమోదు చేయబడిన మొబైల్ నెంబరుతో మరో విద్యార్థి దరఖాస్తు స్వీకరించబడదు.

3. ఏ కారణంచేతనైనా (కరెంట్ పోవడం / సిస్టమ్ పనిచేయకపోవడం మొదలగునవి కారణాల వల్ల) వెంటనే దరఖాస్తు నింపలేనియెడల ఆ తరువాత ఆన్ లైన్ చివరి తేదీ లోపల ఎప్పుడైనా దరఖాస్తు రిఫరెన్స్ ఐడి నెంబర్, పుట్టిన తేదీ వివరాలతో దరఖాస్తు నింపి హాల్ టికెట్ పొందవచ్చును.
4. రిఫరెన్స్ ఐడి నెంబర్ పొందినంత మాత్రాన దరఖాస్తు చేసుకున్నట్లు కాదు అది కేవలం దరఖాస్తు రుసుము చెల్లించినట్లు తెలియజేయు నెంబర్ మాత్రమే దరఖాస్తు నింపనట్లయితే హాల్ టికెట్ డౌన్ లోడ్ కాదు. హాల్ టికెట్ లేనట్లయితే పరీక్షకు ఏ సెంటర్ లో నూ అనుమతించబడరు.
5. **గడువు ఆన్ లైన్ ద్వారా తేదీ 09.02.2023 నుండి 06.03.2023 వరకు దరఖాస్తు చేసుకోవచ్చును**
6. ఆన్ లైన్ లో దరఖాస్తును నింపిన తరువాత హాల్ టికెట్ ను పరీక్ష తేదీకి 10 రోజుల ముందు నుండి డౌన్ లోడ్ అవుతుంది. నింపిన దరఖాస్తు ప్రింట్ కాపీని హాల్ టికెట్ ను ప్రింట్ తీసుకోని భద్రపరుచుకోవలెను.
7. నమూనా దరఖాస్తు ఫారం పట్టిక (Annexure-IV)లో ఇవ్వబడినది దరఖాస్తును ఆన్ లైన్ ద్వారా నింపడానికి ముందుగా నమూనా దరఖాస్తును నింపుకొని ఒక పాస్ పోర్ట్ సైజు ఫోటోను కూడా తీసుకోని వెళ్ళాలి ఫోటో క్రింద విద్యార్థి యొక్క సంతకాన్ని స్కాన్ చేసి ఆన్ లైన్ లో చూపిన విధముగా అప్ లోడ్ చేయవలెను.
8. దరఖాస్తు చేయు సమయానికి అభ్యర్థి కుల ధృవీకరణ, పుట్టిన తేదీ ధృవీకరణ మొదలగు పత్రాలు (ఒరిజినల్) పొందియుండాలి. ఒకవేళ దరఖాస్తు సమయానికి లేని యెడల అట్టి వారు పైన తెలిపిన ధృవీకరణ పత్రాలు ప్రవేశ సమయానికల్లా పొంది యుండవలెను. ధృవపత్రాల ఒరిజినల్స్ ప్రవేశ సమయానికల్లా తప్పక సమర్పించాలి. లేనియెడల విద్యార్థి ఎంపిక రద్దు చేయబడును. ప్రవేశము కల్పించబడదు.
9. ఆన్ లైన్ లో కాక నేరుగా గురుకుల విద్యాలయాల సంస్థలకు గాని, గురుకుల పాఠశాలలకు గాని పంపిన దరఖాస్తులు పరిశీలించబడవు. అట్టి అభ్యర్థులను పరీక్షకు అనుమతించరు.
10. ఏ గురుకులాలలో ఏ ఏ కులాలవారికి ఎన్ని సీట్లు ఉన్నాయి అన్నది జాగ్రత్తగా చూసుకొని, దరఖాస్తు చేసుకునేటప్పుడు నాలుగు గురుకులాలలో మీ ప్రాధాన్యతను బట్టి ఎంపిక చేసుకోవాలి.
11. అదే విధముగా మీ కుమార్తె / కుమారుని పేరు, పుట్టిన తేదీ, కులము, లింగ భేదము జాగ్రత్తగా నమోదు చేసుకొనగలరు.

## **VII) దరఖాస్తు నింపుటలో అభ్యర్థులకు కొన్ని ముఖ్య సూచనలు:**

1. దరఖాస్తును ఆన్ లైన్ లో నింపడానికి ముందుగా నమూనా దరఖాస్తును నింపుకోవాలి.
2. పాస్ పోర్ట్ సైజు ఫోటో (4.5CM X 4.5CM) ను, విద్యార్థి సంతకంతో సిద్ధంగా వుంచుకోవాలి.
3. దరఖాస్తును నింపునపుడు అభ్యర్థి వివరాలను జాగ్రత్తగా నమోదు చేయవలెను.
4. దరఖాస్తు నింపుటలో జరుగు పొరపాట్లకు అభ్యర్థి యొక్క తల్లిదండ్రులు (లేదా) సంరక్షకులదే పూర్తి బాధ్యత. TSWREIS, TTWREIS, MJPTBCWREIS, TREIS మరియు CGG లు ఎటువంటి బాధ్యత వహించవు.
5. తదుపరి ఏ విధమైన మార్పులు చేయబడవు.

6. ఒకసారి దరఖాస్తు ఆన్ లైన్ లో అప్ లోడ్ చేసిన తరువాత ఎలాంటి మార్పులకు అవకాశము లేదు కావున దరఖాస్తు అప్ లోడ్ చేయుటకు ముందే అన్ని వివరములు సరిచూసుకోవలెను.
7. ప్రవేశ పరీక్షకు హాజరైనంత మాత్రాన ప్రవేశమునకు అర్హులుకారు.
8. ఫోన్ నెంబర్ ఖచ్చితంగా తల్లిదండ్రులలో ఒకరిది ఇవ్వాలి. (నెట్ సెంటర్ ది ఇవ్వరాదు)
9. జిల్లా పట్టిక (ANNEXURE-V)లో ఇవ్వబడినది. దాని ప్రకారమే పరీక్షా కేంద్రాలు ఏర్పాటు చేయబడుతాయి.

**NOTE:**

1. ఏ సమయంలోనైనా అడ్మిషన్ ప్రక్రియలో భాగంగా అవసరమైన మార్పులు చేయుటకు / రద్దు చేయుటకు సంపూర్ణ అధికారము ప్రధాన కన్వీనర్ కు కలదు. ఒక పరీక్షా కేంద్రానికి కేటాయించబడిన అభ్యర్థి వేరొక పరీక్షా కేంద్రములో పరీక్ష రాయడానికి అనుమతించబడరు.
2. హాల్ టికెట్ డౌన్ లోడ్ (దిగుమతి) చేసికొన్న తరువాత విద్యార్థి / తల్లిదండ్రులు పరీక్షా కేంద్రమును స్వయంగా పర్యవేక్షించుకొని, తగిన రవాణా సౌకర్యాలు ఏర్పాటు చేసికొనవలెను.
3. పరీక్ష మొదలైన 10ని.ల తరువాత ఎట్టి పరిస్థితులలోను అభ్యర్థిని పరీక్షకు అనుమతించరు.
4. పరీక్ష కేంద్రానికి అభ్యర్థి పరీక్ష ప్యాడ్ (Exam pad) నీలి / నలుపు రంగు బాల్ పాయింట్ పెన్ను తప్పక తీసికొని వెళ్లవలెను.
5. ఇంకా ఏమైనా వివరాలు కావలసినా, ఏదైనా సమస్య ఎదురైనా సమీప గురుకుల పాఠశాల ప్రిన్సిపల్ ను (లేదా) క్రింది నెంబరులను సంప్రదించవచ్చును

1800 425 45678 (TSWREIS)

040 – 24734899 (TREIS)

9121174434 (TTWREIS)

040 – 23328266 (MJPTBCWREIS)

Sd/- సెక్రటరీ,  
టి. ఎస్. డబ్ల్యు. ఆర్. ఇ. ఐ. ఎస్. /  
ప్రధాన కన్వీనర్, VTGCET – 2023